

اسلام میں جرائم کا انسداد

مولانا محمد جرحیس کریبی

اسلامی عقائد کی خصوصیات:

یہاں یہ سوال اٹھایا جاسکتا ہے کہ اسلام کے جن عقائد کا تذکرہ کیا گیا ہے اور جن کو جرائم کے انسداد کی بنیاد قرار دیا گیا ہے، اس قسم کا عقیدہ ہر مذہب کے پاس ہے اور اس کی بنیاد پر ہر مذہب والے یہ دعویٰ کر سکتے ہیں کہ ان کے عقائد کو تسلیم کر لیا جائے اور ان کے جرائم کے انسداد کا تجربہ کیا جائے۔ اس کا جواب یہ ہے کہ اسلام نے جو عقائد دیئے ہیں وہ کوئی افسانوی اور خود ساختہ قسم کے نہیں بلکہ وہ مدلل، محکم اور معتدل ہیں۔ قرآن کا مطالعہ کیا جائے تو پتہ چلتا ہے کہ اللہ تعالیٰ نے صرف ان عقائد کا تذکرہ نہیں کیا ہے بلکہ اس کے ساتھ اس پر دلائل بھی قائم کئے ہیں اور وہ دلائل کچھ ایسے نہیں ہیں، جن کا آدمی آسانی سے انکار کر دے بلکہ وہ لوگوں کی سمجھ میں آنے والے ہیں۔ اسی طرح اسلام کے جملہ عقائد متوازن ہیں۔ ان میں کوئی افراط اور تفریط نہیں ہے جیسا کہ دیگر مذاہب کے عقائد میں ہے۔ اللہ تعالیٰ کا ارشاد ہے:

لَوْ كَانَتْ فِيهِمَا إِلَهَةٌ إِلَّا اللَّهُ لَفَسَدَتَا (الانبياء: ۲۲)

اگر آسمان اور زمین میں اللہ کے علاوہ اور کوئی خدا ہوتا تو ان کا نظام بگڑ جاتا۔

دوسری بات یہ ہے کہ اسلام میں جو عقائد بیان کئے گئے ہیں، ان کی تصدیق جدید سائنس سے بھی ہوتی ہے۔ سائنس دانوں نے کائنات کے بہت سے سر بستہ رازوں سے پردہ اٹھایا ہے، بلاشبہ یہ ایک کارنامہ ہے۔ لیکن یہ جان کر حیرت ہوگی کہ انہیں رازوں سے قرآن نے اپنے نزول کے وقت ہی پردہ اٹھا دیا تھا۔ یہاں تفصیل کا موقع نہیں ہے۔ صرف چند مثالوں کی طرف اشارہ کیا جاتا ہے۔ انسان کی تخلیق کن مراحل سے گزر کر ہوتی ہے، اس کے بارے میں سائنس کی تحقیقات پڑھئے اور قرآن کی یہ آیت پڑھئے:

يَخْلُقُكُمْ فِي بُطُونِ أُمَّهَاتِكُمْ خَلْقًا مِّنْ بَعْدِ خَلْقٍ فِي ظُلُمَاتٍ ثَلَاثٍ (الزمر: ۲۹)

وہ تمہیں پیدا کرتا ہے، تمہاری ماؤں کے پیٹوں میں، ایک کے بعد ایک تخلیق کے طریقے

سے تین اندھیروں میں۔

اسی طرح سورۃ المؤمنون کی آیت بارہ تا چودہ سے بھی اس حقیقت پر روشنی ملتی ہے۔
 کائنات کی تخلیق ایک بہت بڑے دھماکے سے ہوتی ہے اور زمین میں زندگی کے لئے
 پانی کا کافی حصہ ہے یہ بات سائنس داں تسلیم کرتے ہیں۔ اسی بات کی طرف قرآن نے بھی اشارہ
 کیا ہے:

أَوَلَمْ يَرِ الَّذِينَ كَفَرُوا أَنَّ السَّمَوَاتِ وَالْأَرْضَ كَانَتَا رَتْقًا فَفَتَقْنَاهُمَا وَجَعَلْنَا مِنَ
 الْمَاءِ كُلَّ شَيْءٍ حَيًّا أَفَلَا يُؤْمِنُونَ (الانبیاء: ۲۰)

کیا وہ نہیں دیکھتے جنہوں نے کفر کیا کہ آسمان اور زمین (ایک روز) ملے ہوئے تھے تو
 ہم نے انہیں پھاڑ کے الگ کر دیا اور ہر چیز کو ہم نے پانی سے زندہ کیا تو وہ ایمان کیوں نہیں لاتے۔

ایمان کے تقاضے:

عقائد آدمی کو حرکت و عمل کی بنیاد فراہم کرتے ہیں۔ وہ اس طرح کے آدمی کا ہر عمل اس
 کے ارادے سے ظاہر ہوتا ہے اور ارادے کو خیالات و جذبات تحریک دیتے ہیں اور خیالات و
 جذبات عقائد کی نمائندگی کرتے ہیں۔ یعنی جس طرح آدمی کے عقائد ہوں گے، اسی طرح کے
 خیالات ذہن میں آئیں گے اور جس طرح اس کے خیالات ہوں گے اسی طرح اس کے اعمال ظاہر
 ہوں گے۔ اسلام کے جو عقائد ہیں، وہ کچھ اعمال کے تقاضی ہیں، ایک مؤمن ان تقاضوں کو پورا
 کرتا ہے، اگر اس میں کمی ہوتی ہے تو کہا جاتا ہے کہ اس کے ایمان میں کمزوری ہے۔ مؤمن کا مرتبہ
 اعمال ہی کی بنیاد پر متعین ہوتا ہے۔ قرآن میں ایمان کے مختلف تقاضے بیان کئے گئے ہیں۔ مثال
 کے طور پر:

قَدْ أَفْلَحَ الْمُؤْمِنُونَ ○ الَّذِينَ هُمْ فِي صَلَاتِهِمْ خَاشِعُونَ ○ وَالَّذِينَ هُمْ عَنْ
 اللَّغْوِ مُعْرِضُونَ ○ وَالَّذِينَ هُمْ لِلزَّكَاةِ فَاعِلُونَ ○ وَالَّذِينَ هُمْ لِفُرُوجِهِمْ حَافِظُونَ ○ إِلَّا
 عَلَىٰ أَرْوَاحِهِمْ أَوْ مَا مَلَكَتْ أَيْمَانُهُمْ فَإِنَّهُمْ غَيْرُ مَلُومِينَ ○ فَمَنْ ابْتغى وَرَاءَ ذَلِكَ
 فَأُولَٰئِكَ هُمُ الْعَادُونَ ○ وَالَّذِينَ هُمْ لِأَمَانَاتِهِمْ وَعَهْدِهِمْ رَاعُونَ ○ وَالَّذِينَ هُمْ عَلَىٰ
 صَلَاتِهِمْ يُحَافِظُونَ ○ (المؤمنون: ۱-۹)

☆ میں نے امام محمد سے بلاہ کر کوئی تصحیح نہیں دیکھا (امام محمد بن ادریس شافعی) ☆

یقیناً فلاح پائی ایمان لانے والوں نے جو اپنی نماز میں خشوع اختیار کرتے ہیں، لغویات سے دور رہتے ہیں، زکوٰۃ کے طریقے پر عامل ہوتے ہیں اپنی شرم گاہوں کی حفاظت کرتے ہیں۔ سوائے اپنی بیویوں کے اور ان عورتوں کے جو ان کے ملک بئین میں ہوں کہ ان پر محفوظ نہ رکھنے میں وہ قابل ملامت نہیں۔ البتہ جو اس کے علاوہ کچھ اور چاہیں وہی زیادتی کرنے والے ہیں۔ اپنی امانتوں اور اپنے عہد و پیمان کا پاس رکھتے ہیں اور اپنی نمازوں کی حفاظت کرتے ہیں۔

ان آیات میں نماز میں خشوع، لغویات سے اعراض، زکوٰۃ کی ادائیگی، جنسی خواہشوں میں اعتدال، امانتوں کی حفاظت، وعدوں کا ایفا اور پابندی نماز کا تقاضا کیا گیا ہے۔ ان کی روشنی میں غور کیا جاسکتا ہے کہ جو شخص ان کو پورا کر رہا ہے، اسے کسی جرم میں حصہ لینے یا اس کا ارتکاب کرنے کا موقع کیوں کر مل سکتا ہے۔ ایک مؤمن جرم سے کس قدر دور ہوتا ہے، اس کا اندازہ ان آیات سے کیجئے، ان میں ایک مؤمن کی پوری تصویر کھینچ کر رکھ دی گئی ہے۔ اللہ تعالیٰ کا ارشاد ہے:

وَ عِبَادَ الرَّحْمٰنِ الَّذِيْنَ يَمْسُوْنَ عَلٰى الْاَرْضِ هَوْنًا وَّ اِذَا خَاطَبَهُمُ الْجَاهِلُوْنَ قَالُوْا سَلٰمًا ۝ وَالَّذِيْنَ يَبِيْتُوْنَ لِرَبِّهِمْ سُوْجْدًا وَّ قِيَامًا ۝ وَالَّذِيْنَ يَقُوْلُوْنَ رَبَّنَا اصْرِفْ عَنَّا عَذَابَ جَهَنَّمَ اِنَّ عَذَابَهَا كَانَ غَرَامًا ۝ اِنَّهَا سَاءَتْ مُسْتَقَرًّا وَّ مُقَامًا ۝ وَالَّذِيْنَ اِذَا اَنفَقُوْا لَمْ يُسْرِفُوْا وَلَمْ يَقْتُرُوْا وَّ كَانْ بَيْنَ ذٰلِكَ قَوَامًا ۝ وَالَّذِيْنَ لَا يَدْعُوْنَ مَعَ اللّٰهِ اِلٰهًا اٰخَرَ وَلَا يَقْتُلُوْنَ النَّفْسَ الَّتِي حَرَّمَ اللّٰهُ اِلَّا بِالْحَقِّ وَلَا يَزْنُوْنَ ۝ وَمَنْ يَفْعَلْ ذٰلِكَ يَلْقَ اٰثَامًا ۝ يُضَعَّفْ لَهٗ الْعَذَابُ يَوْمَ الْقِيَامَةِ وَّ يَخْلُدْ فِيْهِ مُهَانًا ۝ اِلَّا مَنْ تَابَ وَّ اٰمَنَ وَّ عَمِلَ عَمَلًا صٰلِحًا فَاُولٰٓئِكَ يُبَدِّلُ اللّٰهُ سَيِّئَاتِهِمْ حَسَنٰتٍ وَّ سَكَانَ اللّٰهُ غَفُوْرًا رَّحِيْمًا ۝ وَمَنْ تَابَ وَّ عَمِلَ صٰلِحًا فَاِنَّهٗ يَتُوْبُ اِلَى اللّٰهِ مَتَابًا ۝ وَالَّذِيْنَ لَا يَشْهَدُوْنَ الزُّوْرَ وَّ اِذَا مَرُّوْا بِاللُّغُوِّ مَرُّوْا كِرَامًا ۝ (الفرقان: ۶۳-۷۳)

رحمن کے اصلی بندے وہ ہیں جو زمین پر نرم چال چلتے ہیں اور جاہل ان کے منہ کو آئیں تو کہہ دیتے ہیں کہ تم کو سلام۔ جو اپنے رب کے حضور سجدے اور قیام میں راتیں گزارتے ہیں، جو دعائیں کرتے ہیں، اے ہمارے رب جہنم کے عذاب سے ہم کو بچالے اس کا عذاب تو جان کا لاگو ہے، وہ تو بڑا ہی برا مستقر اور مقام ہے جو خرچ کرتے ہیں تو نہ فضول خرچی کرتے ہیں نہ بخل بلکہ ان کا خرچ دونوں انتہاؤں کے درمیان اعتدال پر قائم رہتا ہے جو اللہ کے سوا کسی اور معبود کو نہیں

پکارتے۔ اللہ کی حرام کی ہوئی کسی جان کو ناحق ہلاک نہیں کرتے۔ اور نہ زنا کے مرتکب ہوتے ہیں، یہ کام جو کوئی کرے تو وہ اپنے گناہ کا بدلہ پائے گا قیامت کے روز اس کو کمر عذاب دیا جائے گا اور اس میں وہ ہمیشہ ذلت کے ساتھ پڑا رہے گا۔ الایہ کہ (کوئی ان گناہوں کے بعد) توبہ کر چکا ہو اور ایمان لا کر عمل صالح کرنے لگا ہو ایسے لوگوں کی برائیوں کو اللہ بھلائیوں سے بدل دے گا اور وہ بڑا غفور رحیم ہے۔ جو شخص توبہ کر کے نیک عمل اختیار کرتا ہے، وہ اللہ کی طرف پلٹ آتا ہے جیسا کہ پلٹنے کا حق ہے اور جھوٹ کے گواہ نہیں بننے اور لغو چیزوں سے باوقار گزرتے چلے جاتے ہیں۔

کیا موجودہ دور میں تکبر، مقابلہ آرائی، راتوں میں غیر ضروری سرگرمی، فضول خرچی، بخل، قتل و غارت گری، زنا، جھوٹ، فریب، لغویات اور مذہب بیزاری جیسے مختلف جرائم رونما نہیں ہو رہے ہیں جب کہ ایک مؤمن ان سے کوسوں دور ہے۔ اس کے اندر خاکساری، نرم خوئی اللہ کی یاد میں راتیں بسر کرنا، اخراجات میں اعتدال، قتل و غارت گری سے دور، جھوٹ فریب سے اجتناب، لغویات سے نفرت اور دین سے محبت جیسی خوبیاں پائی جاتی ہیں، جن سے معاشرے میں امن و امان پیدا ہوتا ہے۔ قرآن میں اور بھی مختلف مقامات پر ایمان کے حوالے سے ایک مرد مؤمن کے مختلف اعمال کا تقاضا کیا گیا ہے۔ یا ان سے بچنے کی تلقین کی گئی ہے۔ مثال کے طور پر قرآن میں متعدد مقامات پر ”یا ایہا الذین امنوا“ کے خطابہ جملہ سے مخاطب کر کے مختلف اعمال کی تعمیل کا مطالبہ کیا گیا ہے۔ چند آیتیں یہاں درج کی جاتی ہیں۔

يَا أَيُّهَا الَّذِينَ آمَنُوا لَا تَأْكُلُوا الرِّبَا أَضْعَافًا مُضَاعَفَةً ط وَاتَّقُوا اللَّهَ لَعَلَّكُمْ تُفْلِحُونَ ۝ (ال عمران: ۱۲۰)

اے لوگو! جو ایمان لائے ہو یہ بڑھتا پڑھتا سود کھانا چھوڑ دو اور اللہ سے ڈرو، امید ہے کہ فلاح پاؤ گے۔

يَا أَيُّهَا الَّذِينَ آمَنُوا لَا تَأْكُلُوا أَمْوَالَكُم بَيْنَكُم بِالْبَاطِلِ (النساء: ۲۹)

اے ایمان والو! آپس میں ایک دوسرے کے مال باطل طریقے سے نہ کھاؤ۔

يَا أَيُّهَا الَّذِينَ آمَنُوا إِنَّمَا الْخَمْرُ وَالْمَيْسِرُ وَالْأَنْصَابُ وَالْأَزْلَامُ ط رِجْسٌ مِّنْ

عَمَلِ الشَّيْطَانِ فَاجْتَنِبُوهُ لَعَلَّكُمْ تُفْلِحُونَ ۝ (المائدہ: ۹۰)

اے لوگو! جو ایمان لائے ہو یہ شراب اور جو اور یہ آستانے اور پانے یہ سب گندے

شیطان کا کام ہیں۔ ان سے پرہیز کرو، امید ہے کہ تمہیں فلاح نصیب ہوگی۔

ان ساری تفصیلات سے معلوم ہوا کہ ایمان اور عقیدہ وہ بنیاد ہے، جس کے بغیر انسداد کی ہر کوشش ناکام ہوگی۔ اگر دنیا جرائم سے پاک ہونا چاہتی ہے تو سب سے پہلے اس کے لئے ضروری ہے کہ وہ اپنا عقیدہ درست کرے اور ان حقائق پر ایمان لائے جس پر ایمان لانے کے لئے قرآن نے مطالبہ کیا ہے۔

اسلام کا تصور زندگی اور جرائم کا انسداد:

موجودہ دور میں جرائم کے رونما ہونے کا ایک بہت بڑا سبب یہ ہے کہ انسان کے پاس اس کی زندگی کا کوئی واضح پائیزہ مقصد نہیں ہے بلکہ وہ بے سستی اور وجودی خلفشار کا شکار ہے۔ یہی وجہ ہے کہ مادہ پرستی اور عیش و عشرت کے سامان مہیا کرنے میں آدمی اپنی پوری زندگی صرف کر دیتا ہے اور وہ سمجھتا ہے کہ اس کی زندگی کا کوئی مقصد ہو سکتا ہے تو وہ یہی ہے۔ مغربی تہذیب نے اس انداز فکر میں مزید اضافہ کیا ہے۔ آج ہر آدمی پیٹ اور شرم گاہ کی دوڑ میں سر پیٹ دوڑا چلا جا رہا ہے۔ ظاہر ہے کہ اس دوڑ کی کوئی منزل نہیں ہے لہذا باہمی کشمکش، لوٹ کھسوٹ، قتل و غارت گری اور جرائم اپنے عروج پر ہیں۔ لیکن اسلام کہتا ہے کہ انسان کا وجود بے مقصد نہیں ہے بلکہ خالق نے اس کو پیدا کرنے سے پہلے اس کے وجود کے مقصد کا تعین کر دیا ہے اور اس کا ایک انجام اور ایک منزل بھی بتا دی ہے اور وہ یہ ہے کہ اس کی آزمائش کی جائے اور اس کے اعمال کے مطابق اس کو بدلہ دیا جائے۔ اللہ تعالیٰ کا ارشاد ہے:

وَ هُوَ الَّذِي خَلَقَ السَّمَوَاتِ وَالْأَرْضَ فِي سِتَّةِ أَيَّامٍ وَ كَانَ عَرْشُهُ عَلَى الْمَاءِ لِيَبْلُوَكُمْ أَيُّكُمْ أَحْسَنُ عَمَلًا ط (ہود: ۷)

وہی ہے جس نے آسمانوں اور زمینوں کو چھ دنوں میں پیدا کیا جب کہ اس سے پہلے اس کا عرش پانی پر تھا تا کہ تم کو آزما کر دیکھے، تم میں کون بہتر عمل کرنے والا ہے۔ ایک دوسری جگہ ارشاد ہے:

الَّذِي خَلَقَ الْمَوْتَ وَالْحَيَاةَ لِيَبْلُوَكُمْ أَيُّكُمْ أَحْسَنُ عَمَلًا وَ هُوَ الْعَزِيزُ الْغَفُورُ (الملك: ۲)

اس نے زندگی اور موت کو ایجاد کیا تا کہ تم لوگوں کو آزما کر دیکھے تم میں سے کون بہتر عمل

حضرت امام شافعی رحمہ اللہ علیہ کا قول ہے کہ: تمام لوگ فقہ میں امام ابو حنیفہ (رحمہ اللہ تعالیٰ علیہ) کے پروردہ ہیں

کرنے والا ہے۔ وہ زبردست بھی ہے اور درگزر فرمانے والا بھی۔

آزمائش کے ذرائع:

اللہ تعالیٰ نے انسان کی تخلیق اس کی آزمائش کے لئے کی ہے اور وہ یہاں اس کی مختلف طریقوں سے ہر وقت اور ہر حالت میں آزمائش کے مرحلہ میں ہے، خواہ وہ خوشحالی کی حالت میں ہو یا بدحالی کی حالت میں، مصیبت میں گھرا ہوا ہو یا لذت میں پڑا ہو۔ غرض کہ ہر وقت اور ہر حالت میں آزمائش ہے۔

دنیا کی زیب و زینت آزمائش کیلئے ہے:

ایک طرف اللہ تعالیٰ نے آدمی کو اس بات کا مکلف بنایا ہے کہ وہ اس کے احکام پر عمل کرے۔ دوسری طرف اس نے اس دنیا کو رنگینیوں اور دل موہ لینے والی چیزوں سے بھر دیا ہے، جن کی طرف ان کا دل کھنچا چلا جاتا ہے۔ اللہ تعالیٰ کا ارشاد ہے:

ذِينَ لِلنَّاسِ حُبُّ الشَّهَوَاتِ مِنَ النِّسَاءِ وَالْبَنِينَ وَالْقَنَاطِيرِ الْمُقَنْطَرَةِ مِنَ الذَّهَبِ وَالْفِضَّةِ وَالْخَيْلِ الْمُسَوَّمَةِ وَالْأَنْعَامِ وَالْحَرْثِ ذَلِكَ مَتَاعُ الْحَيَاةِ الدُّنْيَا وَاللَّهُ عِنْدَهُ حَسَنُ الْمَوَاقِبِ ۝ (آل عمران: ۱۴)

لوگوں کے لئے مرغوبات نفس عورتیں، اولادیں، سونے چاندی کے ڈھیر، چیدہ گھوڑے، مویشی اور زرعی زمینیں بڑی خوش آئند بنا دی گئی ہیں مگر یہ سب دنیا کی چند روزہ زندگی کے سامان ہیں، حقیقت میں جو بہتر ٹھکانا ہے وہ تو اللہ کے پاس ہے۔

یہ سب چیزیں انسانوں کے فائدے کے لئے بنائی گئی ہیں لیکن یہ صرف اسی لئے نہیں ہیں بلکہ اللہ تعالیٰ نے ان کو لوگوں کے لئے محبوب بنا کر دراصل ان کی آزمائش کرنا چاہا ہے کہ کون ان رنگینیوں مرغوبات نفس، عورتوں اور ساز و سامان کے باوجود خدا کے احکام کی پیروی کرتا ہے اور کون چند روزہ زندگی کی رنگینیوں میں رہ کر خدا کو بھول جاتا ہے۔ اللہ تعالیٰ کا ارشاد ہے:

إِنَّا جَعَلْنَا مَا عَلَى الْأَرْضِ زِينَةً لِّهَا لِيَبْلُوَهُمْ أَيُّهُمْ أَحْسَنُ عَمَلًا ۝ (الکہف: ۱۷)

واقعہ یہ ہے کہ یہ جو کچھ سر و سامان بھی زمین پر ہے، اس کو ہم نے زمین کی زینت بنایا ہے تاکہ ان لوگوں کو آزمائیں، ان میں کون بہتر عمل کرنے والا ہے۔

فرق درجات بھی آزمائش کیلئے ہے:

بلاشبہ یہ دنیا ساز و سامان سے بھری پڑی ہے لیکن یہ سب ہر ایک کے لئے میسر نہیں ہے بلکہ یہاں کوئی امیر ہے تو کوئی غریب ہے، کوئی مخلوق میں رہتا ہے تو کسی کو چھت نصیب نہیں، کوئی پہلوان ہے تو کوئی لاغر، کسی کے یہاں اولاد کی کثرت ہے تو کوئی لا ولد ہے، کوئی عالم ہے تو کوئی جاہل ہے، کوئی چالاک ہے تو کوئی بدھو ہے۔ غرض کہ فرق مراتب کا ایک سلسلہ ہے، جو ایک کو دوسرے سے مختلف کرتا ہے۔ یہاں پر تمام آدمی یکساں صلاحیتیں اور مقام و مرتبہ کے نہیں ہیں، تو سوال پیدا ہوتا ہے کہ یہ اونچ نیچ اور کمی و بیشی آخر کیوں ہے۔ سبھی ایک ہی درجہ پر کیوں نہیں ہیں۔ اس کا جواب اللہ تعالیٰ نے اس طرح دیا ہے:

وَهُوَ الَّذِي جَعَلَكُمْ خَلِيفَ الْأَرْضِ وَ رَفَعَ بَعْضَكُمْ فَوْقَ بَعْضٍ ط دَرَجَاتٍ لِيَتْلُوَكُمْ فِي مَا آتَاكُمْ ط إِنَّ رَبَّكَ سَرِيعُ الْعِقَابِ وَ إِنَّهُ لَغَفُورٌ رَحِيمٌ ۝ (انعام: ۱۶۵)

وہی ہے جس نے تم کو زمین کا خلیفہ بنایا اور تم میں سے بعض کو بعض کے مقابلے میں زیادہ بلند درجے دیئے تاکہ جو کچھ تم کو دیا ہے، اس میں تمہاری آزمائش کرے۔ بے شک تمہارا رب سزا دینے میں بہت تیز ہے اور بہت درگزر کرنے اور رحم فرمانے والا ہے۔

مصیبتیں بھی آزمائش کیلئے ہیں:

یہاں نہ صرف فرق درجات ہے بلکہ مشاہدہ کیا جاتا ہے کہ کچھ لوگ یہاں مصیبتوں اور پریشانیوں کے شکار ہیں، قحط، بھکری، وبائی امراض اور جنگ جیسی اجتماعی مصیبتوں کے علاوہ انفرادی طور پر بھی حادثہ، مرض، موت اور تنگ دستی پیش آتی ہے۔ قرآن کہتا ہے کہ یہ سب بھی آزمائش کی غرض سے ہیں، اللہ تعالیٰ کا ارشاد ہے:

وَ لَتَلَوُنَّكُمْ بِشَيْءٍ مِّنَ الْخَوْفِ وَ الْجُوعِ وَ نَقْصِ مِنَ الْأَمْوَالِ وَ الْأَنْفُسِ وَ الثَّمَرَاتِ ط وَ بَشِيرِ الْمُضَابِرِينَ ۝ (البقرہ: ۱۵۵)

اور ہم ضرور تمہیں خوف و خطر، فاقہ کشی جان و مال کے نقصانات اور آمدنیوں کے گھٹانے میں مبتلا کر کے تمہاری آزمائش کریں گے ان حالات میں جو لوگ صبر کریں، انہیں خوشخبری دے دو۔ اوپر بیان کردہ تصور زندگی اگر کسی کے سامنے موجود ہو تو کیا وہ کسی جرم کا مرتکب ہو سکتا

لام محمدی اور لیس شامی فرماتے ہیں : فقہ میں مجھ پر سب سے زیادہ احسان امام محمد بن حسن کا ہے

ہے۔ ظاہر ہے کہ نہیں ہو سکتا کیوں کہ اگر وہ دولت مند ہے تو وہ سمجھتا ہے کہ اس کی دولت کس لئے ہے اور اگر وہ غربت و افلاس کا شکار ہے تو بھی اسے اپنی حالت کا علم ہوتا ہے لہذا وہ نہ صرف اپنی دولت سے لوگوں کا استحصال کرے گا نہ خود عیش پرستی میں جملہ حدود کو تجاوز کرے گا اور نہ اپنی غربت و افلاس اور مصیبت و پریشانی سے مایوس ہو کر خودکشی کرے گا بلکہ وہ اعلیٰ قدروں کو لازم پکڑے گا اور ان کو فروغ دے گا۔ اسلام کا یہ تصور زندگی وہ نسخہ کیما ہے جو آج پوری دنیا کا علاج ہو سکتا ہے بلکہ اس میں آج اور آئندہ تمام انسانوں کی فلاح و سعادت مضمّن ہے۔

اسلام کا تصور جزاء و سزا:

آدمی کو اگر معلوم ہو کہ وہ یہاں جو فعل یا عمل انجام دے گا، اس کا کوئی نتیجہ برآمد ہونے والا نہیں ہے تو یا تو وہ اپنا ہاتھ پیر توڑ کر پٹھجائے گا یا پھر اوٹ پٹا گنگا عمل انجام دینے لگے گا جن کا کوئی مقصد ہوگا اور نہ کوئی سمت۔ لیکن اگر اسے معلوم ہو کہ اس کے ہر عمل کا نتیجہ ظاہر ہوگا تو وہ ہر کام سوچ سمجھ کر کرے گا تاکہ بہتر سے بہتر نتیجہ نکلے۔ موجودہ دور میں مغرب زدہ انسانوں کو یہ تو معلوم ہے کہ دنیا میں ان کے ہر عمل کا کچھ نہ کچھ نتیجہ ظاہر ہوتا ہے لیکن شاید ان کو یہ معلوم نہیں کہ عمل کا نتیجہ ظاہر ہونے کی ایک جگہ اور ہے اور وہ آخرت ہے۔ یہی وجہ ہے کہ آج تمام ایسے لوگوں کے اعمال بے مقصد اور بے سمت انجام پا رہے ہیں، اس بے مقصدی اور بے سستی ہی کا دوسرا نام جرائم ہے۔ آج ہر آدمی آزاد ہے، جو چاہے کرے جو چاہے نہ کرے۔ لیکن اسلام نے یہ تصور دیا ہے کہ جس طرح یہاں انسان کی زندگی بے مقصد نہیں ہے، اسی طرح ان کے اعمال بھی بے مقصد اور بے انجام نہیں ہیں بلکہ وہ نتائج برآمد کرنے والے ہیں۔ وہ نتائج جلد برآمد ہوں گے، اعمال خواہ اچھے ہوں یا برے، معمولی ہوں یا غیر معمولی، خفیہ ہوں یا علانیہ، انفرادی ہوں یا اجتماعی ہر ایک کا نتیجہ ظاہر ہوگا اور ضرور ہوگا۔ اللہ تعالیٰ کا ارشاد ہے:

فَمَنْ يَعْمَلْ مِثْقَالَ ذَرَّةٍ خَيْرًا يَرَهُ ۝ وَمَنْ يَعْمَلْ مِثْقَالَ ذَرَّةٍ شَرًّا يَرَهُ ۝

(زلزال: ۵-۷)

پس جس نے ذرہ برابر نیکی کی ہوگی، وہ اس کو دیکھ لے گا اور جس نے ذرا برابر بدی کی ہوگی وہ اس کو دیکھ لے گا۔

علم و فن میں حضرت امام احمد بن حنبل رحمہ اللہ علیہ کا کوئی ثانی نہیں : (محدث ابو زرعہ)

ایک دوسری جگہ ارشاد ہے:

يُنِيئُ اِنَّهَا اِنْ نَكَ مِثْقَالَ حَبَّةٍ مِّنْ عَرْدَلٍ فَتَكُنْ فِيْ صَخْرَةٍ اَوْ فِي السَّمٰوٰتِ
اَوْ فِي الْاَرْضِ يٰٓاَيُّهَا اللّٰهُ ط اِنَّ اللّٰهَ لَطِيْفٌ خَبِيْرٌ ۝ (لقمان: ۱۶)

اے بیٹے کوئی چیز رانگی کے دانے کے برابر بھی ہو اور کسی چٹان میں یا آسمانوں یا زمینوں
میں کہیں چھپی ہوئی ہو، اللہ اسے نکال لائے گا۔ وہ باریک بین اور باخبر ہے۔

ایک جگہ اور ارشاد ہے:

فَاَسْتَجَابَ لَهُمْ رَبُّهُمْ اِنِّيْ لَا اُضِيْعُ عَمَلًا عَامِلٍ مِّنْكُمْ مِّنْ ذَكَرٍ اَوْ اَنْتَى بَعْضُكُمْ
مِّنْ بَعْضٍ (آل عمران: ۱۹۵)

”جواب میں ان کے رب نے فرمایا میں تم میں سے کسی کا عمل ضائع کرنے والا نہیں
ہوں خواہ مرد ہو یا عورت تم سب ایک دوسرے کے ہم جنس ہو۔“

اسلام کا تصور فلاح:

انسان ہوش سنبھالنے کے بعد اپنی دنیا بنانے کا عمل شروع کر دیتا ہے اور زندگی میں زیادہ
سے زیادہ وسائل اکٹھا کر لینے کو وہ مستقبل کی فلاح کا ضامن تصور کرتا ہے۔ وہ سمجھتا ہے کہ دنیوی
اسباب کے بغیر یہاں زندہ رہنا ممکن ہے اور نہ ہی کسی قسم کی ترقی و کامیابی سے ہم کنار ہوا جا سکتا
ہے۔ کامیابی کا سارا انحصار مادی وسائل اور اسباب دنیا کے حصول میں ہے۔ لہذا وہ اس کے لئے ہر
قسم کا جتن کرتا ہے۔ ہر جائز و ناجائز ذرائع اختیار کرتا ہے بلکہ طرح طرح کے جرائم کا مرتکب ہوتا
ہے کہ کسی طرح وہ انہیں حاصل کر لے۔

لیکن اسلام بتاتا ہے کہ انسان کی کامیابی اور اس کی فلاح مادی اسباب و وسائل پر منحصر
نہیں بلکہ وہ کچھ اور ہے اور وہ ہے رضائے الہی کا حصول اور جنت میں داخلہ یا جہنم کے عذاب سے
چھٹکارا۔ اللہ تعالیٰ کا ارشاد ہے:

كُلُّ نَفْسٍ ذٰٓئِقَةُ الْمَوْتِ ط وَاِنَّمَا تُوَفَّقُوْنَ اَجْرًا لَّكُمْ يَوْمَ الْقِيٰمَةِ فَمَنْ زُحِرْح
عَنِ النَّارِ وَاُدْخِلَ الْجَنَّةَ فَقَدْ فَازَ ط وَمَا الْحَيٰٓةُ الدُّنْيَا اِلَّا مَتَاعٌ الْغٰوِرِ ۝ (آل عمران: ۱۸۵)

”آخر کار ہر شخص کو مرنا ہے۔ تم سب اپنے اپنے پورے اجر قیامت کے روز پانے والے

☆ اتر کو اقوالی بحیر الرسول ﷺ ☆ حدیث شریف کے مقابل میرے قول کو چھوڑ دو (ابو حنیفہ) ☆

ہو۔ کامیاب دراصل وہ ہے جو وہاں آتش دوزخ سے بچ جائے اور جنت میں داخل کر دیا جائے۔
 ربی یہ دنیا تو یہ محض ایک ظاہر فریب چیز ہے۔“
 ایک دوسری جگہ ارشاد ہے:

وَعَدَ اللَّهُ الْمُؤْمِنِينَ وَالْمُؤْمِنَاتِ جَنَّاتٍ تَجْرِي مِنْ تَحْتِهَا الْأَنْهَارُ خَالِدِينَ فِيهَا وَ
 مُسْكِنِينَ طَيِّبَةً فِي جَنَّاتِ عَدْنٍ وَرِضْوَانٍ مِنَ اللَّهِ أَكْبَرُ ذَلِكَ هُوَ الْفَوْزُ الْعَظِيمُ ۝
 (التوبہ: ۷۲)

”ان مومن مردوں اور عورتوں سے اللہ کا وعدہ ہے کہ انہیں ایسے باغ دے گا جس کے
 نیچے نہری بہتی ہوں گی اور وہ ان میں ہمیشہ رہیں گے۔ ان سدا بہار باغوں میں ان کے لئے قیام
 گاہیں ہوں گی اور سب سے بڑھ کر یہ کہ اللہ کی خوشنودی انہیں حاصل ہوگی۔ یہی بڑی کامیابی ہے۔
 اسلام میں یہ بھی بتایا گیا ہے کہ فلاح کی یہ قسم کن شرائط سے حاصل ہو سکتی ہے۔ ان
 شرائط میں ایمان و عمل صالح، تقویٰ، اتباع کتاب و سنت، امر بالمعروف و نہی عن المنکر خاص طور سے
 قابل ذکر ہیں۔ اس کے برعکس شرک کرنا کفر، نفاق، آخرت کا انکار، شیطان ک اتباع، نفس پرستی،
 بد عملی اور بے عملی اور بجرمانہ زندگی جیسی چیزیں اس فلاح سے دور کر دیتی ہیں۔

جرائم کے انسداد میں اسلامی عبادات کا حصہ:

اسلام محض چند عقیدوں کو مان لینے کا نام نہیں ہے بلکہ وہ اپنے ماننے والوں پر عملی ذمہ
 داریاں بھی عائد کرتا ہے، ان میں کچھ تعلق باللہ کے تئیں ذمے داریاں ہیں اور کچھ عام بندوں کے
 تئیں۔ اول الذکر کو عبادات یا حقوق اللہ کہا جاتا ہے اور آخر الذکر کو اخلاق یا حقوق العباد کہا جاتا
 ہے۔ یہاں عبادات کے تعلق سے انسان کی زندگی پر پڑنے والے اچھے اثرات کا تذکرہ مقصود ہے۔
 اسلامی عبادات میں نماز، روزہ، زکوٰۃ اور حج خاص طور سے قابل ذکر ہیں، ان عبادتوں کو مختلف
 طریقوں سے ادا کیا جاتا ہے۔ بعض عبادتیں جسمانی ہیں تو بعض مالی اور بعض مالی اور جسمانی دونوں
 سے مرکب ہیں۔ ان عبادات مقصد رضائے الہی کا حصول ہے۔ لیکن اللہ تعالیٰ نے اپنے احکام میں
 انسانی مصلحتوں کو بھی پوشیدہ رکھا ہے۔ لہذا ان سے انسان کو صرف اخروی فوائد ہی حاصل نہیں ہوتے
 بلکہ ان کے فوائد دنیا میں بھی مرتب ہوتے ہیں۔ ان میں برائیوں سے بچاؤ اور جرائم کا قلع قمع خاص

طور سے قابل ذکر ہیں۔ یہاں عبادات سے حاصل ہونے والے ہر قسم کے فوائد کا تذکرہ ممکن نہیں ہے۔ صرف اس پہلو پر روشنی ڈالی جاتی ہے جس سے جرائم کا انسداد ہوتا ہے۔

نماز:

اسلامی عبادات میں نماز کو سب سے زیادہ اہمیت حاصل ہے۔ یہی وہ عبادت ہے جو کسی بھی حالت میں کسی سے بھی ساقط نہیں ہوتی۔ نماز کے مختلف اوقات ہیں اور اس کے لئے آدمی کو مختلف طریقے سے تیاری کرنی ہوتی ہے۔ مثلاً پاکی، صفائی اور وضو کا اہتمام اور وہ مختلف دعائیں جن میں بندہ خدا کے سامنے اپنے عجز و انکسار کا اقرار کرتا ہے۔ اب جو شخص روزانہ متعدد بار اس کام کیلئے اپنے آپ کو تیار کرے اور ان اہتمامات کو ملحوظ رکھے جو اس میں مطلوب ہیں تو کیا ایسی صورت میں اسے کوئی جرم کرنے یا اس کے بارے میں سوچنے کا موقع اور وقت ہوگا؟ دوسری بات یہ کہ جو شخص دن اور رات میں متعدد بار اپنے خدا کے سامنے اپنے بندہ ہونے کا اقرار کر لے وہ کیوں کر کسی بندہ پر دست درازی، ظلم، خیانت اور کسی جرم کو جائز سمجھے گا۔ پھر نماز میں قلبی کیفیات سے آدمی گزرتا ہے۔ مثلاً خشوع و خضوع وغیرہ، ان کی موجودگی میں اس کے دل میں وہ کیفیات کیسے پیدا ہو سکتی ہیں، جن سے مغلوب ہو کر آدمی جرم کا ارتکاب کرتا ہے۔ اللہ تعالیٰ کا ارشاد ہے:

إِنَّ الصَّلَاةَ تَنْهَاهَا عَنِ الْفَحْشَاءِ وَالْمُنْكَرِ. (العنکبوت: ۴۵)

”یقیناً نماز فحش اور برے کاموں سے روکتی ہے۔“

حدیث میں بیان کیا گیا ہے کہ جس کی نماز اس کو برائی اور بدی سے نہ روکے تو ایسی نماز اس کو خدا سے اور دور کر دیتی ہے۔ اس مفہوم کی اور بھی دوسری احادیث ہیں، جن سے معلوم ہوتا ہے کہ نماز فطری طور پر آدمی کو جرائم سے روکتی ہے۔

روزہ:

روزہ اسلامی عبادات کا اہم رکن ہے، اس میں آدمی سحر سے افطار تک نہ صرف کھانے پینے سے رک جاتا ہے بلکہ ہر قسم کی لغویات اور فضول عمل کو ترک کر دیتا ہے۔ روزہ تقویٰ پیدا کرنے کا بہترین ذریعہ ہے، تقویٰ اسی دلی کیفیت کا نام ہے، جس سے آدمی ہر وقت اپنے عمل کو حق و باطل کے ترازو میں تولتا رہتا ہے اور آدمی کا دل خوف خدا سے معمور ہوتا ہے۔ اللہ تعالیٰ کا ارشاد ہے:

حضرت امام شافعی رحمۃ اللہ علیہ فرمایا کرتے کہ: امام مالک اور سفیان بن عیینہ نہ ہوتے تو حجاز سے علم رخصت ہو جاتا

يَا أَيُّهَا الَّذِينَ آمَنُوا كُتِبَ عَلَيْكُمُ الصِّيَامُ كَمَا كُتِبَ عَلَى الَّذِينَ مِن قَبْلِكُمْ لَعَلَّكُمْ تَتَّقُونَ ○ (البقرہ: ۱۸۳)

اے لوگو! جو ایمان لائے ہو تم پر روزے فرض کئے گئے ہیں، جس طرح تم سے پہلے انبیاء کے پیروؤں پر فرض کئے گئے تھے توقع ہے کہ اس سے تمہارے اندر تقویٰ پیدا ہوگا۔
حدیث میں بیان کیا گیا ہے کہ جو شخص روزہ کی حالت میں جھوٹ اور فریب کو نہ چھوڑے تو خدا کو اس کی ضرورت نہیں ہے کہ وہ اپنا کھانا پینا چھوڑ دے۔

روزہ ضبط نفس، خواہشات پر قابو پانے اور اپنے آپ کو اللہ کی مرضیات کے مطابق ڈھالنے کا بہترین نسخہ ہے۔ موجودہ دور میں ہوس پرستی نفسانی خواہشات اور خدا بیزاری کا سیلاب امنڈ پڑا ہے۔ کیا روزے سے بہتر نسخہ اس کے انسداد کے لئے لایا جاسکتا ہے؟

زکوٰۃ:

زکوٰۃ مالی عبادات میں سے ہے جس میں آدمی اپنی دولت میں سے ایک مقررہ حصہ ان لوگوں کو تقسیم کر دیتا ہے جو کسی وجہ سے معاشی طور پر کمزور ہیں بلاشبہ اس سے عام انسانی ہمدردی کا خیال ہوتا ہے اور غریبوں کو مالی تعاون حاصل ہوتا ہے لیکن زکوٰۃ ادا کر کے آدمی صرف ان غریبوں پر احسان نہیں کرتا بلکہ وہ خود اپنے اوپر احسان کرتا ہے۔ اللہ تعالیٰ کا ارشاد ہے:

خُذْ مِنْ أَمْوَالِهِمْ صَدَقَةً تُطَهِّرُهُمْ وَتُزَكِّيهِمْ بِهَا (التوبہ: ۱۰۲)

اے نبی تم انکے اموال میں سے صدقہ لیکر انہیں پاک کرو اور انہیں بڑھاؤ۔ (نیکی میں)
انسان کے اندر مال و دولت کی محبت کوٹ کوٹ کر بھری ہوتی ہے، جس کی وجہ سے وہ حرص و ہوس اور بخل جیسی اخلاقی بیماریوں کا شکار ہوتا ہے اور یہ بیماریاں بے شمار خرابیوں اور جرائم کا باعث بنتی ہیں لیکن آدمی زکوٰۃ ادا کرے تو ان بیماریوں سے بچاؤ ہو سکتا ہے۔ دوسری طرف اگر معاشرہ کے دولت مند طبقے صحیح اصولوں کے ساتھ زکوٰۃ ادا کریں تو غربت و افلاس کی وجہ سے رونما ہونے والے بے شمار جرائم کا انسداد ہو سکتا ہے۔ یہی بات اسلام میں فریضہ زکوٰۃ سے مطلوب ہے۔

حج:

حج مالی اور جسمانی دونوں سے مرکب عبادت ہے، اس میں آدمی اپنی خطیر رقم خرچ کر

فقہیہ واحد اشد علی الشیطان من الف عابد ☆ ایک فقیہ شیطان پر ہزار عابدوں سے زیادہ بھاری ہے

کے کعبہ اللہ کی زیارت کے لئے نکلتا ہے سفر کی صعوبتوں اور بے وطنی کی مشکلات کو جھیلتا ہے اور یہ سب کچھ وہ محض اللہ کی رضا کے لئے کرتا ہے، حج کسی میلے ٹھیلے میں شرکت کی طرح نہیں ہے کہ آدمی تفریح طبع کے لئے شور ہنگام اور ہڑبونگ مچاتے ہوئے چلا جائے اور جو چاہے کرتا پھرے بلکہ وہ ایک مقدس یادگار عبادت ہے، جس میں آدمی کو اس سلسلے میں بتائے ہوئے ایک ایک حکم کی پابندی کرنی پڑتی ہے۔ اب جو کچھ اللہ کے احکام کا اس حد تک پابند ہو کہ وہ ایک گھاس بھی اس کے حکم کے بغیر نہ اکھاڑے تو بھلا دیگر حرمت کی پامالی وہ کیوں کر کرے گا۔ اللہ تعالیٰ کا ارشاد ہے:

فَمَنْ قَرَضَ فِيهِنَّ الْحَجَّ فَلَا رَفْتٌ وَلَا فُسُوقٌ وَلَا جِدَالٌ فِي الْحَجِّ ط وَمَا تَفَعَّلُوا مِنْ خَيْرٍ يَعْلَمَهُ اللَّهُ (البقرہ: ۱۹۷)

جو شخص مقررہ مہینوں میں حج کی نیت کرے، اسے خبردار رہنا چاہئے کہ حج کے دوران اس سے کوئی شہوانی فعل، کوئی بد عملی، کوئی لڑائی، جھگڑے کی بات نہ ہو، جو نیک کام تم کرو گے وہ اللہ کے علم میں ہوگا۔

دنیا بھر کے لوگ حج کرنے آتے ہیں اور سب ایک ہی حلیہ اور لباس میں ہوتے ہیں سب ایک ہی آواز میں ایک ہی دعا پڑھتے ہیں، جس سے انسانی ہمدردی، مساوات اور اعلیٰ قدروں کے فروغ کے جذبات دلوں میں موجزن ہوتے ہیں، ایسی صورت میں ایک حاجی حج کے بعد کیوں کر کسی انسان کے ساتھ تفریق، ظلم، قتل اور خون خرابہ کو جائز سمجھے گا۔

حدیث میں بیان کیا گیا ہے کہ جملہ آداب کو ملحوظ رکھتے ہوئے جس نے حج مکمل کر لیا تو اس کے سارے گناہ مٹ جاتے ہیں۔ حدیث کے الفاظ اس طرح ہیں:

عَنْ أَبِي هُرَيْرَةَ قَالَ سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ مَنْ حَجَّ لِلَّهِ فَلَمْ يَرْفُثْ وَلَمْ يَفْسُقْ رَجَعَ كَيَوْمِ وُلِدَتْهُ أُمُّهُ (بخاری کتاب المناسک، باب فضل الحج: المبرور)

حضرت ابو ہریرہ سے مروی ہے کہ انہوں نے کہا کہ میں نے رسول اللہ ﷺ سے کہتے ہوئے سنا کہ جس شخص نے اللہ کی خاطر حج کیا اور اس میں کوئی برائی اور بد عملی کا مرتکب نہیں ہوا تو وہ حج سے ایسے ہی گناہوں سے پاک ہو کر لوٹ آیا گویا کہ اس کی ماں نے اس کو معصوم پیدا کیا تھا۔

اسلامی عبادات سے متعلق قابل غور نکتہ:

اسلامی عبادات میں نماز کے بارے میں کہا گیا ہے کہ وہ بخش کاموں اور برائیوں سے

روکتی ہے، اسی طرح روزہ کے بارے میں کہا گیا ہے کہ اس سے تقویٰ پیدا ہوتا ہے، زکوٰۃ کے بارے میں بھی وارد ہے کہ اس سے تطہیر اور تزکیہ ہوتا ہے اور حج کے بارے میں بھی وہی بات وارد ہے کہ اس سے گناہ معاف ہو جاتے ہیں۔ ان ساری باتوں سے معلوم ہوا کہ ان میں ہر ایک جرائم کے انسداد میں معاون ہیں۔ یہاں یہ بات نوٹ کرنے کی ہے کہ نماز جن برائیوں کو روکتی ہے وہ کسی اور ذریعہ سے نہیں روکی جاسکتی، اسی طرح روزہ سے جو تقویٰ پیدا ہوتا ہے وہ کسی اور طرح سے پیدا نہیں ہو سکتا اور زکوٰۃ سے جو تطہیر اور تزکیہ ہوتا ہے وہ کسی دوسرے ذریعہ سے نہیں ہو سکتا اور حج جس طرح گناہوں کو معاف کر دیتا ہے کوئی اور عبادت اپنی جگہ اہم ہے اور جرائم کے انسداد کے لئے ان ساری عبادت کی ادائیگی ضروری ہے۔ کسی ایک کو یا بعض کو اختیار کر کے وہ مقصد حاصل نہیں کیا جاسکتا جو ان سب سے ایک ساتھ حاصل ہوتا ہے۔

اسلامی اخلاقی تعلیمات سے جرائم کا انسداد:

اوپر اسلامی عقائد اور عبادت کے حوالے سے بیان کیا گیا کہ ان سے کس طرح جرائم کا انسداد ہوتا ہے۔ اسلام نے براہ راست کچھ اخلاقی تعلیمات دی ہیں، ان پر عمل کر کے آدمی نہ صرف اعلیٰ اخلاقی مرتبہ پر فائز ہوتا ہے بلکہ ان سے جرائم کا قلع قمع بھی ہوتا ہے اور جس معاشرے میں ان اعلیٰ اخلاقی قدروں کے حامل افراد ہوں وہ پرامن اور جرائم سے مامون معاشرہ ہوتا ہے۔ موجودہ دور میں اخلاقی قدروں کا جس طرح بحران ہے، اس سے بھی اسلامی اخلاقی تعلیمات کی اہمیت دوچند ہو جاتی ہے۔

اسلام میں اخلاق کی اہمیت:

اسلام میں اخلاق کی جو اہمیت ہے اس کا اندازہ اس بات سے لگایا جاسکتا ہے کہ آنحضرت صلی اللہ علیہ وسلم کی بحث کا مقصد ہی اخلاق کی تکمیل بتایا گیا ہے۔ ارشاد نبوی ہے:

بُعِثْتُ لِأَتَمِّمَ مَكَارِمَ الْأَخْلَاقِ (مسند احمد)

میں اعلیٰ اخلاق کی تکمیل کے لئے بھیجا گیا ہوں۔

ایک بار حضرت عائشہ سے پوچھا گیا کہ آپ صلی اللہ علیہ وسلم کے اخلاق کیا تھے تو انہوں

نے فرمایا کہ آپ کے اخلاق قرآن تھے۔ قرآن نے بھی اس کی گواہی دی ہے کہ آپ اخلاق کے اعلیٰ مقام پر فائز تھے۔ اللہ تعالیٰ کا ارشاد ہے:

إِنَّكَ لَعَلَىٰ خُلُقِي عَظِيمٌ ۝ (القلم: ۴)

اور بے بے شک تم اخلاق کے بڑے مرتبے پر ہو۔

اسلام میں اخلاق اور تقویٰ ہی وہ معیار ہے جس کی بنیاد پر آدمی ایک دوسرے سے ممتاز قرار دیا جاسکتا ہے۔ اللہ تعالیٰ کا ارشاد ہے:

إِنَّ أَكْرَمَكُمْ عِنْدَ اللَّهِ أَتْقَاهُمْ ط (المحجرات: ۱۳)

درحقیقت اللہ کے نزدیک تم میں سب سے زیادہ عزت والا وہ ہے جو تمہارے اندر سب سے زیادہ پرہیزگار ہے۔

عہد نبوی کی دو خاتون کے بارے میں واقعہ ہے کہ ان میں سے ایک روزہ کا اہتمام کرتی تھی لیکن اپنی زبان درازیوں سے پڑوسیوں کو ایذا کیں بھی پہنچاتی تھی، آپ ﷺ نے اس کے بارے میں فرمایا کہ اس کے اندر کوئی نیکی نہیں ہے جب کہ دوسری خاتون نماز روزے کا بہت زیادہ اہتمام نہیں کرتی لیکن کسی کو کوئی تکلیف بھی اپنی ذات سے نہیں پہنچنے دیتی، اس کے بارے میں آپ صلی اللہ علیہ وسلم نے ارشاد فرمایا کہ وہ جنتی ہے۔ (ادب المفرد الامام بخاری باب من لا یؤذی جاری) اس طرح کی اور بھی بہت سی احادیث و روایتیں ہیں جن سے معلوم ہوتا ہے کہ اسلام میں عبادات اور دوسرے احکام کی جو اہمیت ہے اس سے کم اخلاق کی اہمیت نہیں ہے۔ اللہ تعالیٰ کا ارشاد ہے:

يَا أَيُّهَا الَّذِينَ آمَنُوا ارْكَعُوا وَاسْجُدُوا وَاعْبُدُوا رَبَّكُمْ وَافْعَلُوا الْخَيْرَ لَعَلَّكُمْ تُفْلِحُونَ ۝ (حج: ۷۷)

اے لوگو! جو ایمان لائے ہو رکوع کرو سجدہ کرو اور اپنے رب کی عبادت بجالاؤ اور بھلائی کے کام کرو تو توقع ہے کہ تم کامیاب ہو جاؤ گے۔

اخلاق کی قسمیں:

اخلاق کی دو قسمیں ہیں ایک اچھے اخلاق دوسرے برے اخلاق۔ اسلام میں جہاں اچھے اخلاق کو اپنانے کا حکم دیا گیا ہے اور ان کی فضیلتیں بیان کی گئیں ہیں، وہیں برے اخلاق سے

اجتناب کی تاکید کی گئی ہے اور ان کی وعیدوں ڈرایا گیا ہے، دونوں کی اہمیت اپنی جگہ کیساں ہیں۔ اچھے اخلاق سے جس طرح آدمی پر مثبت اثرات مرتب ہوتے ہیں، برے اخلاق سے وہ اسی طرح برے اثرات کا شکار ہوتا ہے۔ اخلاق کی غرض سے ذیل میں ان کی صرف ایک اجمالی فہرست دی جا رہی ہے جس سے اندازہ ہوگا کہ اسلام میں اخلاقیات کا کس طرح احاطہ کیا گیا ہے اور ان کے سانچے میں ڈھل جانے کے بعد آدمی کی شخصیت کیا ہوتی ہے یا ہو سکتی ہے اور وہ کس طرح جرائم سے دور ہوتا ہے۔

اچھے اخلاق:

- صدق: يَا أَيُّهَا الَّذِينَ آمَنُوا اتَّقُوا اللَّهَ وَكُونُوا مَعَ الصَّادِقِينَ ۝ (توبہ: ۱۱۹)
- سخاوت: يَا أَيُّهَا الَّذِينَ آمَنُوا أَنْفِقُوا مِمَّا رَزَقْنَاكُمْ مِنْ قَبْلِ أَنْ يَأْتِيَ يَوْمٌ لَا بَيْعَ فِيهِ وَلَا خِلَّةٍ ط الی آخر (البقرہ: ۲۵۴)
- عفت و پاک بازی: وَلَا تَقْرُبُوا الْقَوَاعِشَ مَا ظَهَرَ مِنْهَا وَمَا بَطَّنَ ط (الانعام: ۱۵۲)
- امانت و دیانت داری: إِنَّ اللَّهَ يَأْمُرُكُمْ أَنْ تُؤَدُّوا الْأَمَانَاتِ إِلَىٰ أَهْلِهَا (النساء: ۵۸)
- شرم و حیا: فَجَاءَتْهُ إِحْدَاهُمَا تَمْسِيًّا عَلَىٰ اسْتِحْيَاءٍ ۖ (القصص: ۲۵)
- رحم: وَالَّذِينَ مَعَهُ، إِشْدَاءً عَلَى الْكُفَّارِ رَحْمَاءً بَيْنَهُمْ (الفتح: ۲۹)
- عدل و انصاف: إِنَّ اللَّهَ يَأْمُرُ بِالْعَدْلِ وَالْإِحْسَانِ (النحل: ۹۰)
- عہد کی پابندی: وَ أَوْفُوا بِالْعَهْدِ إِنَّ الْعَهْدَ كَانَ مَسْئُولًا (بنی اسرائیل: ۲۳)
- احسان یعنی بھلائی کرنا: أَحْسِنْ كَمَا أَحْسَنَ اللَّهُ إِلَيْكَ (القصص: ۷۷)
- عفو و درگزر: وَإِذَا غَضِبُوا هُمْ يَغْفِرُونَ (الشوری: ۳۷)
- حلم و بردباری: وَاعْلَمُوا أَنَّ اللَّهَ يَعْلَمُ مَا فِي أَنْفُسِكُمْ فَاحْذَرُوهُ وَاعْلَمُوا أَنَّ اللَّهَ غَفُورٌ حَلِيمٌ ۝ (البقرہ: ۲۳۵)
- رفیق و لطف: فَقُولَا لَهُ، قَوْلًا لَيْسَ لَعْلَهُ، يَتَذَكَّرُ أَوْ يُنْحَسِي (ط: ۴۴)
- تواضع و خاک ساری: وَلَا تَضَعُ خَدَّكَ لِلنَّاسِ وَلَا تَمْسِ فِي الْأَرْضِ مَرَحًا (لقمان: ۸۱)
- خوش کلامی: وَ قُولُوا لِلنَّاسِ حُسْنًا (البقرہ: ۸۲)

ایثار: يُؤْتِرُونَ عَلَىٰ أَنْفُسِهِمْ وَلَوْ كَانَ بِهِمْ خَصَاصَةٌ (الحشر: ۹۰)
اعتماد و ميانہ روی: وَلَا تَجْعَلْ يَدَكَ مَغْلُولَةً إِلَىٰ عُنُقِكَ وَلَا تَبْسُطْهَا كُلَّ الْبَسْطِ

(بنی اسرائیل: ۲۹)

خودداری: يَحْسَبُهُمُ الْجَاهِلُ أَغْنِيَاءَ مِنَ التَّعْقُفِ ط تَعْرِفُهُمْ بِسِيمَاهُمْ لَا
يَسْتَلُونَ النَّاسَ الْحَافَا ط (البقرہ: ۲۷۳)

شجاعت اور بہادری: يَا أَيُّهَا الَّذِينَ آمَنُوا إِذَا لَقِيتُمُ الَّذِينَ كَفَرُوا زَحْفًا فَلَا تُولُوهُمُ الْآدْبَارَ

(الانفال: ۱۵)

استقامت: إِنَّ الَّذِينَ قَالُوا رَبُّنَا اللَّهُ ثُمَّ اسْتَقَامُوا فَلَا خَوْفَ عَلَيْهِمْ وَلَا هُمْ
يَحْزَنُونَ ○ (الاحقاف: ۱۳)

حق گئی: فَاصْدَعْ بِمَا تُؤْمَرُ وَأَعْرِضْ عَنِ الْمُشْرِكِينَ ○ (الحجر: ۹۴)

بے نیازی: وَلَا تَمُدَّنَّ عَيْنَيْكَ إِلَىٰ مَا مَتَّعْنَا بِهِ أَزْوَاجًا مِنْهُمْ ط (طہ: ۱۳۱)

صبر: يَا أَيُّهَا الَّذِينَ آمَنُوا اصْبِرُوا وَصَابِرُوا وَرَابِطُوا ط وَاتَّقُوا اللَّهَ لَعَلَّكُمْ
تُفْلِحُونَ ○ (العران: ۲۰۰)

توکل: وَمَنْ يَتَوَكَّلْ عَلَى اللَّهِ فَهُوَ حَسْبُهُ (الطلاق: ۳)

غصہ پینا: وَالْكَاظِمِينَ الْغَيْظَ وَالْعَافِينَ عَنِ النَّاسِ (آل عمران: ۱۳۴)

برائی کے بدلے بھلائی: وَلَا تَسْتَوِي الْحَسَنَةُ وَلَا السَّيِّئَةُ ط ادْفَعْ بِالَّتِي هِيَ أَحْسَنُ

(حم السجدہ: ۲۵)

حسانت و قار: إِذَا مَرُّوا بِاللُّغُومِ مَرُّوا كِرَامًا (الفرقان: ۷۲)

لغو سے اعراض: وَالَّذِينَ هُمْ عَنِ اللَّغْوِ مُعْرِضُونَ ○ (المؤمنون: ۲)

برے اخلاق:

شریعت میں برے اخلاق سے بچنے کی تاکید کی گئی ہے اور ان کو اللہ تعالیٰ سخت ناپسند فرماتا ہے، ان کے ارتکاب سے آدمی گناہگار ٹھہرتا ہے۔ قرآن میں ایسے برے اخلاق کو مختلف ناموں سے یاد کیا گیا ہے جن میں منکر، فحش، سوء، مکروہ، خطا، اثم، ذنب اور عدوان خاص طور سے

☆ میں نے امام محمد سے بڑھ کر کوئی صحیح نہیں دیکھا (امام محمد بن ادریس شافعی) ☆

قابل ذکر ہیں۔ ذیل میں لان کی بھی مختصر فہرست درج کی جاتی ہے۔

فَاجْتَنِبُوا الرِّجْسَ مِنَ الْأَوْثَانِ وَاجْتَنِبُوا قَوْلَ الزُّورِ ط (الحج: ۳۰)
جھوٹ:

وَيَخْلِفُونَ عَلَى الْكُذِبِ وَهُمْ يَعْلَمُونَ ○ (مجادلہ: ۱۳)
جھوٹی قسمیں کھانا:

فَاعْقِبْهُمْ نِقَافًا فِي قُلُوبِهِمْ إِلَى يَوْمِ يَلْقَوْنَهُ بِمَا أَخْلَفُوا اللَّهَ مَا وَعَدُوهُ
وعدہ خلافی کرنا:

بِمَا كَانُوا يَكْذِبُونَ ○ (التوبہ: ۷۷)

يَا أَيُّهَا الَّذِينَ آمَنُوا لَا تَخُونُوا اللَّهَ وَالرَّسُولَ وَتَخُونُوا أَمَانَاتِكُمْ وَ
خیانت:

أَنْتُمْ تَعْلَمُونَ ○ (الانفال: ۲۷)

الَّذِينَ عَاهَدْتَ مِنْهُمْ ثُمَّ يَنْقُضُونَ عَهْدَهُمْ فِي كُلِّ مَرَّةٍ وَهُمْ لَا
دغا بازی:

يَتَّقُونَ ○ (الانفال: ۵۶)

وَلَا يَأْتِيَنَّ بِهِنَّ أَنْ يَفْتَرِيَنَّهُ بَيْنَ أَيْدِيهِنَّ وَأَرْجُلِهِنَّ ط (الممتحنہ: ۱۲)
بہتان تراشی:

وَلَا يَغْتَبِ بَعْضُكُم بَعْضًا (الحجرات: ۱۲)
غیبت اور يدگونی:

إِذَا لَقُوا الَّذِينَ آمَنُوا قَالُوا آمَنَّا وَإِذَا خَلَوْا إِلَى شَيَاطِينِهِمْ قَالُوا إِنَّا
دور خاپن:

مَعَكُمْ ط (بقرہ: ۱۳)

يَا أَيُّهَا الَّذِينَ آمَنُوا اجْتَنِبُوا كَثِيرًا مِّنَ الظَّنِّ إِنَّ بَعْضَ الظَّنِّ إِثْمٌ
بدگمانی:

(الحجرات: ۱۲)

لَا تَحْسَبَنَّ الَّذِينَ يَفْرَحُونَ بِمَا آتَوْا وَيُحِبُّونَ أَنْ يُحْمَدُوا بِمَا لَمْ
خوشامد:

يَفْعَلُوا (آل عمران: ۱۸۸)

وَلَا يَحْسَبَنَّ الَّذِينَ يَبْخُلُونَ بِمَا آتَاهُمُ اللَّهُ مِنْ فَضْلِهِ هُوَ خَيْرًا لَّهُمْ
بخل:

بَلْ هُوَ شَرٌّ لَّهُمْ ط (آل عمران: ۱۸۰)

لَا تَمُدَّنَّ عَيْنَيْكَ إِلَىٰ مَا مَتَّعْنَا بِهِ أَزْوَاجًا مِنْهُمْ ط (طہ: ۳۱)
حرص:

يَا أَيُّهَا الَّذِينَ آمَنُوا لَا تَاكُلُوا أَمْوَالَكُم بَيْنَكُم بِالْبَاطِلِ (النساء: ۱۸۸)
بے ایمانی:

وَالسَّارِقِ وَالسَّارِقَةَ فَاقْطَعُوا أَيْدِيَهُمَا جِزَاءً بِمَا كَسَبَا (المائدہ: ۳۸)
چوری:

ناپ تول میں کمی بیشی: وَيَلِ لِلْمُطَفِّفِينَ ○ الَّذِينَ إِذَا اكْتَالُوا عَلَى النَّاسِ يَسْتَوْفُونَ ○ وَإِذَا
کالوہم اور زونوہم یخسرؤن ○ (مطفقین: ۱)

وَتَرَىٰ كَثِيرًا مِّنْهُمْ يَسَارِعُونَ فِي الْأَيْمِ وَالْعُدْوَانِ وَأَكْلِهِمْ

رشوت:

السُّخْتِ لَبِئْسَ مَا كَانُوا يَفْعَلُونَ ○ (المائدہ: ۶۲)

يَا أَيُّهَا الَّذِينَ آمَنُوا لَا تَأْكُلُوا الرِّبَا أَضْعَافًا مُّضَاعَفَةً

سود خوری:

(آل عمران: ۱۳۰)

يَا أَيُّهَا الَّذِينَ آمَنُوا إِنَّمَا الْخَمْرُ وَالْمَيْسِرُ وَالْأَنْصَابُ وَالْأَزْلَامُ

شراب نوشی:

رَجَسٌ (المائدہ: ۱۹۰)

خُذِ الْعَفْوَ وَأْمُرْ بِالْعُرْفِ وَأَعْرِضْ عَنِ الْجَاهِلِينَ ○ (الاعراف: ۱۹۹)

غیظ و غضب:

رَبَّنَا اغْفِرْ لَنَا وَلِإِخْوَانِنَا الَّذِينَ سَبَقُونَا بِالْإِيمَانِ وَلَا تَجْعَلْ فِي قُلُوبِنَا

بغض و کینہ:

غِلًّا (الحشر: ۱۰)

إِنَّمَا السَّبِيلُ عَلَى الَّذِينَ يَظْلِمُونَ النَّاسَ يَبْغُونَ فِي الْأَرْضِ بِغَيْرِ

ظلم:

الْحَقِّ (الشورى: ۴۲)

إِنَّ اللَّهَ لَا يُحِبُّ مَنْ كَانَ مُخْتَالًا فَخُورًا ○ (النساء: ۲۶)

فخر و غرور:

وَلَا تَكُونُوا كَالَّذِينَ خَرَجُوا مِنْ دِيَارِهِمْ بَطْرًا وَرِئَاءَ النَّاسِ

ریا:

(الانفال: ۴۷)

خود دین اور خود نمائی: فَلَا تَزُكُّوا أَنْفُسَكُمْ هُوَ أَعْلَمُ بِمَنِ اتَّقَى (التهم: ۳۲)

حسد: أَمْ يَحْسُدُونَ النَّاسَ عَلَىٰ مَا آتَاهُمُ اللَّهُ مِنْ فَضْلِهِ (النساء: ۵۴)

فَحْشَ كُوفِي: فَلَا رَفَقَ وَلَا فَسُوقَ وَلَا جِدَالَ فِي الْحَجِّ (البقرہ: ۱۹۷)

برے اخلاق کی یہ مختصر فہرست تھی، قرآن و حدیث کا استقصاء کیا جائے تو یہ کافی طویل ہو سکتی ہے لیکن صفحات کی تنگی اس کی اجازت نہیں دیتی۔ اس سلسلے میں یہ نکتہ ذہن میں رکھنا چاہئے کہ اسلام میں تین باتوں کو ردِ اہل کی بنیاد قرار دیا گیا ہے ایک عدم صدق ہے۔ اس سے مراد دل، زبان اور عمل میں یکسانی نہ ہو جیسے جھوٹ، غیبت، وعدہ خلافی، الزام تراشی، بدگمانی، خوشامد، چغل خوری، دوغلو پن، جھوٹی قسمیں کھانا وغیرہ۔ یہ سب عدم صدق کی مختلف شکلیں ہیں۔ دوسری بات مال و دولت سے محبت ہے۔ اس سے بخالت، حرص، طمع، چوری، غضب، خیانت، دھوکہ، بدعنوانی، ناپ تول میں کمی بیشی جیسی برائیاں پیدا ہوتی ہیں۔ تیسری بات انسان کی اپنی ذات سے محبت ہے۔ اس

حضرت امام شافعی رحمہ اللہ علیہ کا قول ہے کہ: تمام لوگ فقہ میں امام ابو حنیفہ (رحمہ اللہ تعالیٰ علیہ) کے پروردہ ہیں

سے خود ستائی، حسد، تکبر، غیظ و غضب، کینہ، انایت وغیرہ برائیاں جنم لیتی ہیں۔ جو شخص اس نکتہ کو ذہن میں رکھے گا وہ جملہ برے اخلاق سے بچ سکتا ہے۔ (سیرت النبی ششم)

اسلام کے نظام حقوق و فرائض سے جرائم کا انسداد:

موجودہ دور میں جرائم کے رونما ہونے کا ایک بہت بڑا سبب باہمی حقوق کی پامالی ہے۔ مغربی نظریات کے زیر سایہ انسان نہ صرف مذہب، اخلاق اور اخلاقی قدروں سے آزاد ہو گیا بلکہ ہر قسم کی ذمے داریوں سے بھی وہ آزاد ہے۔ ماں، باپ، اولاد، بھائی، پڑوس اور دیگر قربات داروں کے کیا حقوق ہیں؟ یہ آج کا انسان جانتا ہے اور نہ ہی جاننا چاہتا ہے، وہ صرف اپنی ذات کے لئے جیتتا ہے اور جینا چاہتا ہے۔ ذات کے مطالبات اور خواہشات کی تکمیل کا وہ پابند ہے دیگر تمام قسم کی پابندیوں اور حقوق سے اسے کچھ لینا دینا نہیں ہے۔ یہی وجہ ہے کہ موجودہ دور میں انسانیت نوازی، ہمدردی، ایثار، قربانی اور رحم دلی وغیرہ صفات عنقا ہو گئی ہیں اور طرح طرح کے جرائم رونما ہو رہے ہیں۔ لیکن اسلام کا معاملہ اس کے برعکس ہے۔ اس کے نزدیک انسان نہ تو ہر قسم کی ذمے داریوں سے آزاد ہے اور نہ ہی اس پر صرف ذمہ داریاں ہی ہیں بلکہ حقوق و فرائض کا ایک متوازن نظام ہے، جس کے تلے آدمی باسعادت زندگی گزارتا ہے۔ ارشاد نبوی ہے:

”آگاہ ہو جاؤ تم میں کا ہر ایک نگران ہے اور ہر ایک جواب دہ ہے۔ امام عوام الناس کا نگران ہے اور وہ ان کے بارے میں جواب دہ ہے۔ مرد اپنے اہل و عیال کا نگران ہے اور وہ اس کا جواب دہ ہے، عورت اپنے شوہر کے گھر کی نگران ہے اور وہ اس سے متعلق جواب دہی کرے گی اور نوکر مالک کے مال کا نگران ہے اور وہ اس کے بارے میں جواب دہ ہے۔ خبردار تم میں سے ہر ایک نگران ہے اور ہر ایک کو جواب دہی کرنی ہے۔“

(مشکوٰۃ المصابیح کتاب الامارہ والقضاء بحوالہ مشفق علیہ)

حدیث بالا میں امام سے لے کر غلام تک کے فرائض کا تذکرہ کیا گیا ہے۔ بعض دوسری

احادیث سے حقوق کا پتا چلتا ہے۔ ارشاد ہے:

”بے شک تمہارے نفس کا تم پر حق ہے اور تمہارے جسم کا تم پر حق ہے

☆ اتر کو قولی بخیر الرسول ﷺ ☆ حدیث شریف کے مقابل میرے قول کو چھوڑ دو (ابو حنیفہ) ☆

تمہاری آنکھوں کا تم پر حق ہے، تمہاری بیوی کا تم پر حق ہے اور مہمان کا تمہارے اوپر حق ہے اور تمہارے گھر والوں کا تم پر حق ہے۔“

(بخاری کتاب الصوم)

والدین، اولاد، زوجین، اہل قرابت، پڑوسی، قیہوں، بیواؤں، حاجت مندوں، بیماروں، مہمانوں، عام مسلمان، انسانی برادری اور جانوروں کے کیا حقوق ہیں، ان کو احتصار کے ساتھ ذیل میں بیان کیا جاتا ہے:

والدین کے حقوق:

انسان اس دنیا میں اللہ تعالیٰ کے بعد سب سے زیادہ احسان مند اپنے ماں باپ کا ہوتا ہے۔ پیدائش سے لے کر جوانی تک وہ اس کی دیکھ رکھ کر رہتا ہے، ہر ضرورت کا خیال رکھتا ہے، ہر طرح کی قربانی دیتے اور تکلیفیں اٹھا کر اس کی پرورش کرتے ہیں۔ اس سلسلے میں ماں کا درجہ یک گونہ بڑھا ہوا ہے، جو بچے کو نو ماہ تک اپنے پیٹ میں اٹھائے پھرتی اپنے سینے سے خون کشید کر کے پلاتی، پیدائش کی ناقابل برداشت تکلیف جھیلی اور اس کے لئے اپنا ہر آرام قربان کرتی ہے اور یہ سب کچھ وہ کسی خوف، دباؤ یا مجبوری میں نہیں کرتی بلکہ ہنسی خوشی انجام دیتی ہے۔ اس لئے اسلام نے ہر آدمی پر والدین کے تعلق سے مندرجہ ذیل فرائض عائد کئے ہیں:

- والدین کی شکرگزاری کی جائے
- ان کے ساتھ بھلائی کی جائے۔
- ان کے ساتھ ادب و احترام کا معاملہ کیا جائے۔
- ان پر خرچ کیا جائے۔
- ان کی مرضی کا خیال رکھا جائے۔
- ان کے سامنے انکساری کی جائے۔
- ان کے لئے دعا کی جائے۔

اسلام میں والدین کے کیا حقوق ہیں۔ اسکا اندازہ اس بات سے بھی لگایا جاسکتا ہے کہ مشرک اور بے دین ماں باپ کیساتھ بھی حسن سلوک کا اس نے حکم دیا ہے۔ اللہ تعالیٰ کا ارشاد ہے:

☆ قال الشافعی رحمہ اللہ تعالیٰ: الفقہاء کلہم عیال ابی حنیفہ فی الفقہ ☆

وَإِنْ جَاهَدَاكَ عَلَىٰ أَنْ تُشْرِكَ بِي مَا لَيْسَ لَكَ بِهِ عِلْمٌ فَلَا تُطِعْهُمَا وَصَاحِبُهُمَا فِي الدُّنْيَا مَعْرُوفًا ط (لقمان: ۱۵)

اولاد کے حقوق:

موجودہ میں بچوں کے خلاف بے تحاشا جرائم رونما ہو رہے ہیں۔ کثرت آبادی پیدا شدہ مسائل اور مادہ پرستانہ رجحانات کے سبب اولاد کشی، اسقاط حمل، لڑکیوں کے ساتھ تفریق، کم عمر بچوں سے مزدوری کرانا جیسے بہت سے جرائم اپنے شباب پر ہیں۔ اسلام نے والدین کی طرح اولاد کے بھی حقوق متعین کئے ہیں جن کی ادائیگی والدین پر واجب ہے۔ دوسری صورت میں وہ عند اللہ گناہگار ہوں گے اور سخت سزا سے دوچار ہونا پڑے گا۔ اولاد کے حقوق یہ ہیں:

ان کو زندہ رہنے دیا جائے۔ اللہ تعالیٰ کا ارشاد ہے:

وَلَا تَقْتُلُوا أَوْلَادَكُمْ خَشْيَةَ إِمْلَاقٍ ط نَحْنُ نَرْزُقُهُمْ وَإِيَّاكُمْ ط إِنَّ قَتْلَهُمْ كَانَ خِطْئًا كَبِيرًا ۝ (بنی اسرائیل: ۳۱)

”اپنی اولاد کو افلاس کے اندیشے سے قتل نہ کرو۔ ہم انہیں بھی رزق دیں گے اور تمہیں بھی۔ درحقیقت ان کا قتل ایک بڑی خطا ہے۔“

ان کی پرورش کی جائے:

وَلَوْلِذَاذِ يُرْضَعْنَ أَوْلَادَهُنَّ حَوْلَيْنِ كَامِلَيْنِ (البقرہ: ۲۳۲)

اور مائیں اپنی اولاد کو کامل دو سال تک دودھ پلائیں۔

ان کی مناسب تعلیم و تربیت کی جائے:

يَا أَيُّهَا الَّذِينَ آمَنُوا قُوا أَنْفُسَكُمْ وَأَهْلِيكُمْ نَارًا (التحریم: ۶)

اے لوگو! جو ایمان لائے ہو بچاؤ اپنے آپ کو اور اپنے اہل و عیال کو اس آگ سے جس کا ایندھن انسان اور پتھر ہوں گے۔

لڑکوں اور لڑکیوں میں تفریق نہ کی جائے:

وَإِذَا بُشِّرَ أَحَدُهُم بِالْأُنثَىٰ ظَلَّ وَجْهَهُ مُسْوَدًّا وَهُوَ كَظِيمٌ ۝ يَتَوَارَىٰ مِنَ الْقَوْمِ

امام محمد بن ادریس شافعی رحمہ اللہ علیہ کا سن ولادت ۱۵۰ ہجری اور سن وفات ۲۰۴ ہجری ہے ☆

مِنْ سُوءٍ مَا بُشِّرَ بِهِ ط أَيُمْسِكُهُ عَلَى هُونٍ أَمْ يَدُسُّهُ فِي التُّرَابِ ط (النحل: ۵۸-۵۹)

”جب ان میں سے کسی کو بیٹی کے پیدا ہونے کی خوشخبری دی جاتی ہے تو اس کے چہرے پر کلوئس چھا جاتی ہے اور وہ بس خون کا گھونٹ پی کر رہ جاتا ہے۔ لوگوں سے جھینپتا پھرتا ہے کہ اس بری خبر کے بعد کیا کسی کو منہ دکھائے، سوچتا ہے کہ ذلت کے ساتھ بیٹی کو لئے رہے یا خوشی میں دے مارے۔“

ان کے ساتھ شفقت کا معاملہ کیا جائے:

حضرت ابو ہریرہ سے مروی ہے کہ انہوں نے کہا کہ رسول اللہ صلی اللہ علیہ وسلم نے اپنے نو اسے حسن کا بوسہ لیا جس پر اقرع بن حابس نے کہا کہ میرے دس بیٹے ہیں لیکن آج تک میں نے کسی کا بوسہ نہیں لیا آپ نے ان کو تیکھی نگاہوں سے دیکھا اور فرمایا جو رحم نہیں کرتا اس پر رحم نہیں کیا جائے گا۔ (بخاری کتاب الادب باب رحمۃ الاولاد و تھیملہ و معانقہ)

اس کے علاوہ شریعت نے اولاد کی پیدائش پر خوشی منانے، عقیدہ کرنے اور ان کا مناسب نام رکھنے کا حکم دیا ہے، جن سے معلوم ہوتا ہے کہ اسلام میں اولاد اللہ کی طرف سے رحمت و نعمت ہے جس کی حفاظت ہونی چاہئے اور اس کی قدر و قیمت کی جانی چاہئے۔

زوجین کے حقوق:

آج پوری دنیا میں عورتیں انسانی حقوق کی پامالی کی شکار ہیں۔ ظلم، تشدد، تفریق اور جہیز کے لئے قتل جیسے واقعات روزانہ کے معمول بن گئے ہیں۔ خصوصاً گھریلو زندگی میں عورتوں کے ساتھ ہر طرح کی نا انصافی برتی جاتی ہے۔ یہی وجہ ہے کہ پوری دنیا میں ان کی خودکشی کی شرح میں تیزی سے اضافہ ہو رہا ہے۔ اسلامی نقطہ نظر سے ان جرائم کے اسناد کا واحد راستہ یہ ہے کہ لوگوں کو عورتوں سے متعلق حقوق کی یاد دہانی کرائی جائے۔ اسلام نے ان کے لئے متعدد حقوق متعین کئے ہیں جو یہ ہیں:

ان کو زندہ رہنے دیا جائے۔

وَ إِذَا الْمَوْؤُودَةُ سُئِلَتْ ۖ بِأَيِّ ذَنْبٍ قُتِلَتْ ۖ (الکوثر: ۸-۹)

علم و فن میں حضرت لام احمد بن حنبل رحمہ اللہ علیہ کا کوئی ثانی نہیں: (صحیح ابوزرعہ)

اور جب زندہ درگور لڑکی سے پوچھا جائے گا کہ تجھے کس جرم کے پاداش میں مار دیا گیا۔ ان کا مہر ادا کیا جائے۔

وَ أَتُو النِّسَاءَ صَدَقَتِهِنَّ نِحْلَةً (النساء: ۴)

اور عورتوں کے مہر خوش دلی کے ساتھ ادا کرو۔

ان کا نان نفقہ ادا کیا جائے۔

وَ عَلَى الْمَوْلُودِ لَهُ رِزْقُهُنَّ وَ كِسْوَتُهُنَّ بِالْمَعْرُوفِ (البقرہ: ۲۳۳)

اور باپ پر معروف طریقے سے کھانا اور کپڑا دینا واجب ہے۔

ان کو مقید کر کے نہ رکھا جائے۔ یعنی نقل و حرکت اور عملی آزادی ہو۔

وَ لَا تُمْسِكُوا ضُرَارًا لِّتَعْتَدُوا (البقرہ: ۲۲۱)

اور ان کو محض ستانے کی خاطر نہ روکو۔

ان کو ملکیت کا حق دیا جائے۔

لِّلرِّجَالِ نَصِيبٌ مِّمَّا كَسَبُوا وَ لِلنِّسَاءِ نَصِيبٌ مِّمَّا كَسَبْنَ (النساء: ۳۲)

اور جو مردوں نے کمایا اس کے مطابق اس کا حصہ اور جو عورتوں نے کمایا اس کے مطابق

ان کا حصہ ہے۔

ان کو باعزت زندگی گزارنے کا موقع دیا جائے۔

وَ الَّذِينَ يَرْمُونَ الْمُحْصَنَاتِ ثُمَّ لَمْ يَأْتُوا بِأَرْبَعَةِ شُهَدَاءِ فَاجْلِدُوهُمْ ثَمَانِينَ

جَلْدَةً (النور: ۴)

اور وہ لوگ جو پاک دامن عورتوں پر الزام تراشی کرتے ہیں اور اس پر چار گواہ کھڑے

نہیں کر پاتے انہیں اسی کوڑے لگاؤ۔

ان کی وراثت کا حق تسلیم کیا جائے۔

لِّلرِّجَالِ نَصِيبٌ مِّمَّا تَرَكَ الْوَالِدَانِ وَالْأَقْرَبُونَ ط وَ لِلنِّسَاءِ نَصِيبٌ مِّمَّا تَرَكَ

الْوَالِدَانِ وَالْأَقْرَبُونَ مِمَّا قَلَّ مِنْهُ أَوْ كَثُرَ ط نَصِيبًا مَّفْرُوضًا (النساء: ۷)

والدین اور اقربانے جو کچھ وراثت میں چھوڑا ہے، اس میں مردوں کا بھی حصہ ہے اور

عورتوں کا بھی ان کو اظہار رائے کی آزادی دی جائے۔

وَالْمُؤْمِنُونَ وَالْمُؤْمِنَاتُ بَعْضُهُمْ أَوْلِيَاءُ بَعْضٍ ط يَأْمُرُونَ بِالْمَعْرُوفِ وَيَنْهَوْنَ
عَنِ الْمُنْكَرِ ط (التوبہ: ۱۷)

مؤمن مرد اور مؤمن عورتیں ایک دوسرے کے ولی نگہبان اور سرپرست ہیں جو معروف کا
حکم دیتے ہیں اور منکر سے روکتے ہیں۔

یہ بیوی کے قانونی حقوق ہیں جن کو وہ عدالت کے ذریعہ بھی حاصل کر سکتی ہے۔ اس
کے علاوہ شریعت نے شوہر کو حکم دیا ہے کہ:

● بیوی کے ساتھ اچھا سلوک کرے۔ وَ عَاشِرُوا هُنَّ بِالْمَعْرُوفِ ط (النساء: ۱۹)

● اس سے مصالحانہ روش اختیار کرو۔ وَالصُّلْحُ خَيْرٌ ط (النساء: ۱۲۸)

● اس کی کمزوریوں کو نظر انداز کرے۔ فَإِنْ كَرِهْتُمُوهُنَّ فَعَسَى أَنْ تَكْرَهُوا شَيْئًا وَ يَجْعَلَ
اللَّهُ فِيهِ خَيْرًا كَثِيرًا ط (النساء: ۱۹)

ان کی غلطیوں کو معاف کر دیا کرے۔

يَا أَيُّهَا الَّذِينَ آمَنُوا إِنَّ مِنْ أَرْوَاجِكُمْ وَأَوْلَادِكُمْ عَدُوًّا لَهُمْ فَاحْذَرُوهُمْ وَإِنْ
تَعَفَّوْا وَ تَصَفَّحُوا وَ تَغْفِرُوا ط فَإِنَّ اللَّهَ غَفُورٌ رَحِيمٌ ط (التغابن: ۱۳)

یہ عورتوں کے قانونی اور اخلاقی حقوق تھے ان پر کچھ فرائض بھی عائد ہوتے ہیں جن کی
اداگی ان پر واجب ہے۔

عورت ازدواجی زندگی میں اپنا رویہ درست رکھے۔ فَالصَّالِحَاتُ (النساء: ۲۳)

وہ شوہر کی اطاعت کرے۔ قَانِتَاتٌ (ایضاً)

امانتوں کی حفاظت کرے۔ حَفِظَتْ لِلْغَيْبِ بِمَا حَفِظَ اللَّهُ (النساء: ۲۳)

ازدواجی زندگی کو صبر کے ساتھ نباہے۔ وَالصُّلْحُ خَيْرٌ (النساء: ۱۲۸)

حدیث میں ہے کہ آں حضور صلی اللہ علیہ وسلم نے فرمایا کہ مؤمن کے لئے تقویٰ کے بعد
صالح عورت سے بڑھ کر کوئی چیز نہیں کہ شوہر اس کو جو کہے وہ مانے شوہر جب اس کی طرف دیکھے تو
اس کو خوش کر دے اور اگر شوہر اس کو قسم دے کہ کچھ کہے تو اس کی قسم کو پوری کر دے اور شوہر گھر پر نہ
ہو تو اپنے آپ کی اور اس کے مال کی پوری حفاظت کرے۔

امام محمد بن ادریس شافعی فرماتے ہیں : فقہ میں مجھ پر سب سے زیادہ احسان امام محمد بن حسن کا ہے

فَالرَّسُولَ لِلَّهِ

وقار کی بات

إِذَا ثَوَّبَ بِالصَّلَاةِ

فَلَا يَسْعَىٰ عَلَيْهَا أَحَدُكُمْ

وَلَكِنْ لِيَمْشِ وَعَلَيْهِ السَّكِينَةُ وَالْوَقَارُ

(رَوَاهُ مُسْلِمٌ)

جناب رسول مقبول ﷺ نے فرمایا



جب نماز کے لئے اقامت کہی جا رہی ہو، تو

تم میں سے کوئی دوڑ کر نماز میں شامل نہ ہو بلکہ

سکون اور وقار سے چلتا ہوا آئے۔ (صحیح مسلم)

منجانب : ملک برادرز - چکوال